

लापरवाही | जिले में 16 लाख क्विंटल धान रखी, शासन को अरबों रुपए के नुकसान की संभावना

तिथि बढ़ने के बाद भी नहीं हो पाई मिलिंग



नवभारत, जबलपुर। जिले में धान मिलिंग को लेकर एक बार फिर असमंजस की स्थिति निर्मित हो चुकी है। विगत माह में धान की मिलिंग ना हो पाने के कारण इसकी तिथि को 31 अक्टूबर तक बढ़ा दिया था, लेकिन उसके बाद भी जिले में लगभग 16 लाख क्विंटल धान वेयरहाउस में रखी

हुई है, जिसकी मिलिंग नहीं हो पाई है। अब अगर धान की मिलिंग नहीं होती है तो शासन को अरबों रुपए का नुकसान होगा। यदि फिर से मिलिंग की तारीख आगे नहीं बढ़ती है तो फिर कुछ समय बाद इस धान की नीलामी करनी होगी, जिसमें शासन को कम से कम 1000 प्रति क्विंटल के हिसाब से

लगभग 160 करोड़ का नुकसान हो सकता है। विदित है कि जिला प्रशासन द्वारा इस वर्ष धान गडबड़ी के मामले को लेकर पिछले कई माह से लगातार जांच की जा रही है। जिसके चलते जिले में धान की मिलिंग इस बार लगभग 50 प्रतिशत से भी कम हो से पाई है और शेष स्टॉक गोदाम में पड़ा हुआ है।

मिलरों का आरोप

नहीं कट रहे आरओ

सूत्रों से मिली जानकारी के अनुसार कुछ मिलरों ने आरोप लगाए हैं कि नागरिक आपूर्ति निगम द्वारा आरओ नहीं काटे जा रहे हैं। जिसके कारण वह मिलिंग नहीं कर पाए, आरओ

नहीं कटने से वेयरहाउस से भी धान का उठाव नहीं हुआ है। अधिकारियों का कहना है कि जिन मिलरों के ऊपर एफआईआर दर्ज है, उन्हें मिलिंग से दूर रखा है, जबकि मिलर का कहना है कि कोर्ट से उनको स्टे मिल चुका है, इसके बाद भी उन्हें मिलिंग नहीं करने दी जा रही है।

दो माह में हो पाई 1 लाख क्विंटल की मिलिंग

सूत्रों से मिली जानकारी के अनुसार इस वर्ष जिले में लगभग 38 लाख क्विंटल धान की खरीद हुई थी, जिसमें से लगभग 12 लाख क्विंटल धान उपार्जन केंद्रों से ही राइस मिलरों ने उठा ली थी और उसके बाद शेष धान में से लगभग 9 लाख क्विंटल की मिलिंग 6 माह में हो पाई थी। गौरतलब है कि अगस्त में तिथि बढ़ने के बाद 2 माह में मात्र 1 लाख क्विंटल धान की मिलिंग हो पाई है, जिसके बाद अब 16 लाख क्विंटल गोदाम में खराब हो रही है। पिछले वर्ष जिले में 48 लाख क्विंटल धान की खरीदी हुई थी, जिसमें 100 प्रतिशत मिलिंग हो गई थी और स्टॉक नहीं बचा था।

इतना कहना है

लगभग 16 लाख क्विंटल धान की मिलिंग होना बाकी है, शासन की ओर से इसकी तिथि बढ़ाई जा सकती है। धान की नीलामी होगी या नहीं ये फैसला उच्च अधिकारियों का है।

ऋषभ जैन
जिला प्रबंधक (नागरिक आपूर्ति निगम)

श्री गुरु तेगबहादुर के जीवन से लें प्रेरणा : होसबोले

राष्ट्रीय स्वयंसेवक संघ की कार्यकारी मंडल बैठक में महापुरुषों को दी श्रद्धांजलि



नवभारत, जबलपुर। जबलपुर में चल रही राष्ट्रीय स्वयंसेवक संघ की अखिल भारतीय कार्यकारी मंडल बैठक (30 अक्टूबर से 1 नवम्बर 2025) में सरकार्यवाह दत्तात्रेय होसबोले ने अपने वक्तव्यों में भारतीय परंपरा के दो महान नायकों श्री गुरु तेगबहादुर और धरती आबा भगवान बिरसा मुंडा के आदर्श जीवन और बलिदान को नमन करते हुए समाज से उनके जीवन से प्रेरणा लेने का आवाह किया। सिख परंपरा के नवम गुरु श्री गुरु तेगबहादुर की शहादत के 350वें वर्ष पर सरकार्यवाह ने कहा कि उनका बलिदान धर्म, आस्था और स्वतंत्रता की रक्षा का प्रतीक है। उन्होंने कहा कि औरंगजेब के अत्याचारों के बीच गुरुजी ने धर्म की रक्षा हेतु अपना सर्वस्व न्योछावर कर भारत की आत्मा को

अमर कर दिया। गुरुजी के संदेश भै कहु को देत नाहि, न भय मानत आनि का उल्लेख करते हुए उन्होंने कहा कि यही निर्भयता का भाव समाज में धर्म-रक्षा की चेतना जगाता है। संघ ने समाज से आह्वान किया कि गुरुजी की शिक्षाओं को जन-जन तक पहुंचाने और श्रद्धापूर्वक उनके जीवन से प्रेरणा लेने के लिए वर्षभर आयोजित होने वाले कार्यक्रमों में सहभागिता करें।

बिरसा मुंडा जनजातीय अस्मिता और स्वाभिमान के प्रतीक

सरकार्यवाह ने भगवान बिरसा मुंडा के 150वें जन्मवर्ष पर कहा कि उन्होंने स्वधर्म, संस्कृति और अस्मिता की रक्षा के लिए अपना जीवन समर्पित कर दिया। अबुआ दिशुम, अबुआ राज (हमारा देश, हमारा राज) के नारे से उन्होंने ब्रिटिश सत्ता के विरुद्ध जनआंदोलन को नई दिशा दी। उन्होंने मिशनरियों द्वारा जनजातियों के मतांतरण के प्रयासों का विरोध करते हुए समाज में सांस्कृतिक पुनर्जागरण का सूत्रपात किया। संघ ने कहा कि आज के समय में भगवान बिरसा का जीवन समाज में आत्मविश्वास और एकात्मता का प्रतीक है। उनकी जयंती पर संघ ने स्वयंसेवकों व समाज से आह्वान किया कि उनके विचारों को अपनाकर संगठित और स्वाभिमानी भारत के निर्माण में योगदान दें।

ओएफके में हादसा, कर्मचारी घायल

सीडीबी रिंग साईजिंग करते समय घटना, जांच के आदेश



जबलपुर। आयुध निर्माणी खमरिया के ए-1 अनुभाग में शुक्रवार को सीडीबी रिंग साईजिंग करने के दौरान हादसा हो गया जिसमें एक कर्मचारी बुरी तरह झुलस गया। आनन-फानन में उसे इलाज के लिए निजी अस्पताल ले जाया गया जहां उसे भर्ती कर लिया गया है। वहीं हादसे केसे और किन परिस्थितियों में हुआ समेत अन्य बिन्दुओं पर जांच करने केमेटी गठित कर दी गई है। आयुध निर्माणी खमरिया प्रशासनिक अधिकारी अविनाश शंकर ने बताया कि आयुध निर्माणी खमरिया के ए-1 अनुभाग में शुक्रवार सुबह लगभग

10.05 बजे निर्माणी कर्मचारी सुभाष आलम सी.डी.बी. रिंग साईजिंग कर रहा था अचानक हादसा हो गया और निर्माणी कर्मचारी सुभाष आलम इलेक्ट्रोप्लेटर को बांधे हाथ में चोटें तर्जनी उंगली में चोट आई जिसे तत्काल आयुध निर्माणी खमरिया हॉस्पिटल में आकस्मिक उपचार के बाद पूर्ण जांच निजी हॉस्पिटल भेजा गया। साथ ही साथ दुर्घटना के कारण पता करने के लिए बोर्ड ऑफ इन्क्वायरी गठित कर दी गई है।

चाकू अड़ाई, मारपीट, धमकाने के साथ बाइक, नगदी, मोबाइलों को छीनकर ले गए

बरगी में बेखौफ लुटेरों की गैंग ने चार को लूटा

घर से मैथी की भाजी (सब्जी) लेकर जबलपुर सब्जी मंडी अपनी स्कूटी एक्सेस नम्बर एमपी जेड यू 5474 से जा रहा था जैसे ही बरगी स्टेट एरिया पर किये जाने से एक मोटर सायकिल में तीन लड़के आये और उसकी गाड़ी के सामने मोटर सायकिल लगाई तीनों लड़कों ने धमकाया, झुमाझमी करने लगे उनमें से एक लड़के ने उसका मोबाइल एवं बाइक छीनकर जबलपुर तरफ भाग गये।

ओवरटेक कर रोका थप्पड़, मारे, लूटा हरिओम कुलस्ते 48 वर्ष निवासी ग्राम तिन्ना ने रिपोर्ट दर्ज कराई कि मैथी भाजी को बोरी में

भरकर अपनी प्लेटिना मोटर सायकल क्रमांक एमपी 20 जेड एस 2523 में पीछे बांधकर शुक्रवार सुबह लगभग 4-30 बजे सब्जी मंडी जबलपुर बेचने के लिये निकला था लगभग 5-10 बजे के पहले नागपुर जबलपुर एनएच 34 रोड चुरिया पोल्ट्री फार्म के सामने बरगी पहुंचा तभी पीछे से एक मोटर सायकल में सवार तीन लड़के आये जो उसे ओवरटेक कर रोक लिये और तीनों मोटर सायकल से उतरे एक लड़के ने उसके गर्दन में चाकू अड़ा लिया दूसरा लड़का गाल में थप्पड़ मारने लगा, तीसरे लड़के ने उसकी जेब में हाथ डालकर उसके पैसे एवं मोबाइल निकाल लिये तो वह मोटर

सायकल से उतरा तो तीनों लड़के उसके साथ मारपीट करने लगे और उसकी मोटर सायकल क्रमांक एमपी 20 जेडएस 2523 को छुड़ा लिये।

हरिओम-परमानंद भी हुए लूट के शिकार

लुटेरों ने हरिओम कुलस्ते के पीछे पीछे आ रहे एक व्यक्ति को और रोककर मारपीट कर मोबाइल एवं पर्स से नगदी 15 हजार रुपये लूट लिये। एक अन्य व्यक्ति परमानंद पटेल 42 वर्ष निवासी हरई थारवी धनौरा रोड सिवनी के साथ भी मारपीट कर मोबाइल, पर्स एवं नगदी 15 हजार रुपये लूट लिये, मारपीट से उसके गाल एवं पीठ में चोट आई है।

साढ़े चौदह तोला गोल्ड समेत 7 लाख नगद ले गए चोर

जबलपुर। गोसलपुर थाना अंतर्गत कैथरा में चोरों ने किसान के घर में झांवा बोलते हुए साढ़े चौदह तोला गोल्ड समेत 7 लाख नगद और चांदी के जेवरात चुराकर ले गए। पुलिस ने रिपोर्ट पर प्रकरण दर्ज कर पतासाजी शुरू कर दी है। पुलिस ने बताया कि शुक्रवार को अवधेश पटेल 37 वर्ष निवासी कैथरा ने रिपोर्ट दर्ज कराई कि किसानी करता है कल रात उसके पिता हरदास पटेल घर में सो रहे थे रात लगभग 12 बजे निस्तर करने के बाद फिर से बिस्तर पर जाकर सो गये थे रात लगभग 2-30 बजे अचानक खटखट की आवाज कम्परे से आयी तो पिता की नींद खुली पिता जी ने अंदर का दरवाजा खोले तो अंदर से चटकनी लगी थी पिता चोर चोर चिल्लाते हुये छत पर गये उसी समय कोई अज्ञात व्यक्ति

उन्हें छत की तरफ भागते दिखा और कुदकर भाग गया फिर पिता ने फोन कर उसे बताया, उस समय वह सिंहरा वाले घर में था वह रात में अपने घर आया अंदर जाकर कमरे में देखा कमरे में रखी आलमारी का लॉक टूटा था सामान फैला था पेटी उठाकर पेट्टाहा के ऊपर ले जाकर ताला तोड़कर सामान फैलाये वैक करने पर सोने का झाला, दो माला, अंगूठी, पंचाली, टाप्स, दो हार, एक लॉग, कूल सोने के जेवर लगभग साढ़े चौदह तोला, चांदी के 1 किलो वजनी छल्ला कड़ोरा, 1 जोड़ी पायल 15 तोला, 1 जोड़ी पायल 6 तोला, 6 चुड़ी नगदी 7 लाख रुपये आलमारी एवं पेटी में रखे थे कोई अज्ञात चोर रात में घर में घुसकर आलमारी एवं पेटी का ताला तोड़कर जेवर एवं नगदी चोरी कर ले गया है।

दुबई कॉन्फ्रेंस में भाग लेकर लौटे महापौर

सुंदर, स्वच्छ, विकसित और सुरक्षित शहर का लिया संकल्प



जबलपुर। दुबई में विश्व स्तरीय आयोजित मेयर कॉन्फ्रेंस में भाग लेकर तथा संस्कारधानी का परचम फहराकर महापौर जगत बहादुर सिंह अन्न संस्कारधानी लौट आए हैं। इस अवसर पर महापौर श्री अन्न ने बताया कि शहर के देवतुल्य नागरिकों, देश के प्रधानमंत्री नरेंद्र मोदी, प्रदेश के मुख्यमंत्री डॉ. मोहन यादव के साथ-साथ हमारे सभी

सम्माननीय वरिष्ठ जनप्रतिनिधियों के आशीर्वाद एवं शुभकामनाएं स्वरूप विश्व

स्तरीय मंच दुबई में संस्कारधानी का प्रतिनिधित्व करने को मौका मिला। महापौर ने विश्व के मंच पर एक स्वच्छ, सुंदर, विकसित और सुरक्षित जबलपुर के संकल्प को लेकर पहुंचे इसके लिए उन्होंने जबलपुर संस्कारधानी के नागरिकों को श्रेय देते हुए उनके प्रति आभार व्यक्त किया और कहा कि देवतुल्य नागरिकों के आशीर्वाद और शीर्ष नेतृत्व के आशीर्वाद से यह ऐतिहासिक मुकाम राष्ट्रीय स्तर पर हासिल किया है इसके लिए सर्वे देवतुल्य नागरिकों का हृदय से आभारी रहेंगे।

मारपीट में घायल की मौत बढ़ेगी हत्या की धारा

जबलपुर। कुंडम थाना क्षेत्र में 21 अक्टूबर को हुई मारपीट में घायल युवक को इलाज के दौरान मौत हो गई। इस मामले में अब हत्या की धाराएं बढ़ाई जा रही है। पुलिस के मुताबिक श्रीमति सविता काछी 36 वर्ष निवासी कुण्डम ने रिपोर्ट दर्ज कराई कि 21 अक्टूबर को उसके पति रामजी काछी 44 वर्ष के साथ बब्बन साहू एवं अन्य 2 व्यक्तियों द्वारा झगडा कर मारपीट की गयी

थी जिससे उसके पति को चोटें आ गयी थी जिनका इलाज मेडिकल कालेज में चल रहा था शुक्रवार सुबह 11 बजे दौरान उपचार के उसके पति रामजी काछी की मौत हो गई। सूचना पर पंचनामा कार्यवाही कर शव को पोएम के लिए भिजवाते हुये मर्ग कायम कर मामले को जांच में लिया। मामले में अब हत्या की धाराएं बढ़ाई जायेगी।

आदेशों की हो रही अनदेखी, दिन में भी बंद रहता है वीआईपी गेट



जबलपुर, नवभारत। रेलवे में आदेशों की अनदेखी होने की खबरें अब आम बात बनती जा रही हैं। इसका उदाहरण हाल ही में मुख्य रेलवे स्टेशन के प्लेटफार्म क्रमांक एक के कैरेक्स छोर के वीआईपी गेट पर देखने को मिला। वैसे तो रेलवे द्वारा यह द्वार न्यायाधीशों एवं अन्य विशिष्ट अतिथियों के आने जाने के समय

ही खोलने का निर्णय लिया था, लेकिन रेलवे ने खुद से ही भीड़ को काबू करने के लिए इस गेट को सुबह 7 बजे से लेकर शाम 6 बजे तक आम यात्रियों के लिए खोलने का निर्णय लिया था। लेकिन भीड़ संभालना तो दूर, जिम्मेदारों ने महज एक बोर्ड लगा कर खानापूर्ति कर ली। दिन के वक्त गेट को खोलने की बजाए रेलवे इस पर ताला लगाए बैठी हुई है। इसके अलावा भी रेलवे स्टेशन पर आए दिन आदेशों की अनदेखी के मामले सामने आते रहते हैं।

मॉ नर्मदा की नगरी को स्वच्छ रखना सबकी जिम्मेदारी: निगमायुक्त



जबलपुर। शहर को साफ स्वच्छ रखने की दिशा में लगातार निगमायुक्त रामप्रकाश अहिरवार के द्वारा जमीनी स्तर पर प्रयास किये जा रहे हैं। शुक्रवार को निगमायुक्त के द्वारा वर्कशॉप में कराई जा रही कचरा गाड़ियों की मरम्मत, डेंटिंग, पेंटिंग कार्य को देखा गया और कार्यों में गति लाने के निर्देश दिये गए। निगमायुक्त ने वर्कशॉप के बाद तीनपती होते हुए नौदरा ब्रिज, क्राइडर स्कूल रोड, तैयबअली,

कलेक्ट्रेट, हाईकोर्ट, मालगोदाम चौक, इन्द्रा मार्केट, सिविल लाइन, पचपेदी क्षेत्रों का अधिकारियों के साथ सघन रूप से निरीक्षण किया और साफ सफाई व्यवस्थाएं देखी। इस दौरान उन्होंने सभी सफाई ठेकेदारों को समक्ष में बुलाकर नसीहत देते हुए कहा कि यह शहर संस्कारधानी के नाम से प्रसिद्ध है और मॉ नर्मदा की नगरी है, शहर को साफ-स्वच्छ रखने की हमारी और आपकी जिम्मेदारी

है, इसलिए आप सभी लोग पूर्ण निष्ठा और ईमानदारी से जिम्मेदारियों का निर्वहन करते हुए सफाई व्यवस्था में और सुधार लाएं। निगमायुक्त ने इन्द्रामार्केट के दुकानदारों को भी अपने-अपने हदों में व्यापार करने की चेतावनी दी और कॉरिडोर को पार्किंग के लिए सुरक्षित रखने के निर्देश दिये। उन्होंने अतिक्रमण दस्ता को भी निर्देशित किया कि इन्द्रा मार्केट के कॉरिडोर को खाली कराने कार्रवाई सुनिश्चित करें। निरीक्षण के मौके पर कार्यपालन यंत्री एवं वर्कशॉप प्रभारी जी.एस. मराठी, स्वास्थ्य अधिकारी सुश्री अंकिता बर्मन, सहायक स्वास्थ्य अधिकारी अनिल बारी, पोलाराव अर्जुन यादव, तथा मुख्य स्वास्थ्य निरीक्षक आदि उपस्थित रहे।

हादसा | वाहन चालकों को हमेशा रहता है खतरा, कटंगी बायपास पर गड्डों ने बढ़ाई परेशानी

सड़क में गहरे गड्डों के कारण भारी भरकम ट्रक पलटा

जबलपुर, नवभारत। शहर से जुड़ने वाली कटंगी बायपास की साइड रोड पर गड्डों की स्थिति दिन-ब-दिन खतरनाक होती जा रही है। शुक्रवार को बारदाने से भरा एक भारी भरकम ट्रक गहरे गड्डों में फंसकर बीच सड़क पर ही धरासाई हो गया। अचानक हुई इस घटना से आवागमन घंटों प्रभावित हुआ। स्थानीय लोगों का कहना है कि इस मार्ग पर जगह-जगह बड़े-बड़े गड्डे बने हुए हैं, जिनमें आए दिन दोपहिया से लेकर भारी वाहन तक फंस जाते हैं। बारिश के बाद इन गड्डों में पानी भर जाने से खतरा और बढ़ गया है। वाहन चालकों ने प्रशासन से मांग कर कहा है कि जल्द से जल्द रोड की मरम्मत



कराई जाए, वरना किसी दिन बड़ा हादसा हो सकता है।

साइड रोड सालों पहले हल्के ट्रैफिक को ध्यान में रखकर बनाई गई थी। लेकिन समय के साथ इन सड़कों पर बढ़ते ट्रैफिक के कारण इनमें अब गड्डे होने लगे हैं। जिम्मेदार द्वारा आगे बताया गया कि वे मौसम होती इस बरसात के थमते ही इन साइड रोड्स की डबल कारपेटिंग का कार्य शुरू किया जाएगा। इन सड़कों पर

डामर की एक मोटी परत चढ़ाई जाएगी।

इनका कहना है

नगर को मुख्य हाइवे से जोड़ने वाली सड़कों की हालत हमेशा ही दुरुस्त रहना चाहिए। बाहर से शहर आने वाले लोगों को किसी भी प्रकार की पीड़ा नहीं होनी चाहिए।

अग्र शहर के मुख्य द्वार पर ही सड़के का ये हाल है तो इससे नगर को छवि धूमिल होगी है। संबंधित विभाग को इसे तुरंत दुरुस्त करना चाहिए।

UTL सोलर
भारत का सबसे पसंदीदा सोलर इन्वर्टर ब्रांड

मंडपेश्वर सोलर & इलेक्ट्रिकल्स

(MPEB एवं MNRE भारत सरकार द्वारा अधिकृत वेंडर)

हमारी विशेषतायें

- मंडपेश्वर सोलर के अनुभवी इंजीनियर्स द्वारा 200 से ज्यादा इंस्टॉलेशन कार्य। 30 साल की वारंटी।
- सबसे आधुनिक तकनीक के Topcon & Bifacial पैनलों का उपयोग।
- UTL मोबाइल App द्वारा ऑनलाइन मॉनिटरिंग सुविधा।
- रॉबिन्स्टेशन से लेकर नेट मीटर लगवाने तक की पूरी जिम्मेदारी।

"प्रधानमंत्री सूर्य घर योजना" के अंतर्गत अपने घर पर सोलर लगवायें और 78000/- रु. तक की सस्विडी का लाभ उठायें

Mob. 8120521800, 9713734187, 9630266541

1. पता- लोकमन गैलरी के बाजू में, जबलपुर नाका, दमोह
2. पता- नियर मंगल भवन, जटाशंटर रोड, दमोह

Authorised Distributor- **UTL सोलर** FUJITSAMA SOLAR Solare **SERVOTEC**